



दक्षिण भारत राष्ट्रमत

தக்ஷிண் பாரதத் ராஷ்ட்ரமத் | தினசரி ஹிந்தி நாளிதழ் | चेन्नई और बंगलूरु से एक साथ प्रकाशित



5 थरूर ने उनके और राहुल के बीच विरोधाभास वाले पोस्ट को 'विचारशील' बताया

6 लेना ही होगा आरक्षण को खत्म करने का निर्णय

7 एक कलाकार के तौर पर अपनी जिम्मेदारी से परिचित हूं : माधुरी दीक्षित

फर्स्ट टेक

टीटीडी अपने सभी मंदिरों में ऑनलाइन भुगतान की सुविधा देगा

तिरुमल/भाषा। तिरुमला तिरुपति देवस्थानम् (टीटीडी) ने देशभर में अपने सभी 60 मंदिरों में कियोस्क मशीनों और क्यूआर कोड सेवा उपलब्ध कराने की सोमवार को घोषणा की, ताकि श्रद्धालुओं को यूपीआई भुगतान की सुविधा प्रदान की जा सके। यह निर्णय टीटीडी के कार्यकारी अधिकारी अनिल कुमार सिंहल की अध्यक्षता में हुई समीक्षा बैठक के दौरान लिया गया। एक प्रेस विज्ञप्ति में कहा गया है, अधिकारियों को निर्देश दिया गया है कि वे टीटीडी के प्रबंधन वाले सभी मंदिरों में कियोस्क मशीनों और क्यूआर कोड सेवा उपलब्ध कराएं, ताकि श्रद्धालु आसानी से डिजिटल भुगतान कर सकें। टीटीडी तिरुपति में स्थित दुनिया के सबसे धनी हिंदू मंदिर 'श्री वेंकटेश्वर मंदिर' का आधिकारिक संरक्षक है।

चीन ने तिब्बत में तैनाती के लिए अपने हल्के लड़ाकू टैंक को उन्नत किया

बीजिंग/भाषा। चीन ने अत्यधिक ऊंचाई वाले क्षेत्रों में लड़ाई में सक्षम अपने हल्के लड़ाकू टैंक 'टाइप 99बी' को उन्नत सूचना-आधारित कमान, संचार क्षमताओं और एकीकृत मार्क क्षमता से लैस किया है। एक मीडिया रिपोर्ट में यह जानकारी दी गई है। हांगकांग स्थित अखबार 'साउथ चाइना मॉर्निंग पोस्ट' ने आधिकारिक मीडिया की खबरों के हवाले से प्रकाशित रिपोर्ट में कहा है कि लड़ाकू टैंक को उन्नत क्षमताओं से लैस किए जाने की खबरें भारत द्वारा उच्च ऊंचाई वाले इलाकों में, खास तौर पर चीन के साथ लगी सीमा पर, युद्ध के लिए स्वदेशी रूप से विकसित हल्के टैंक जोरावर के अनावरण की पृष्ठभूमि में आई हैं।

एसआईआर संवैधानिक रूप से वैध : मेघवाल

नई दिल्ली/भाषा। कानून मंत्री अर्जुन राम मेघवाल ने सोमवार को राज्यसभा में कहा कि मतदाता सूची का विशेष गहन पुनरीक्षण (एसआईआर) संवैधानिक रूप से वैध है और ऐसा पहले भी कई बार किया जा चुका है। चुनाव सुधारों पर उच्च सदन में चर्चा में हस्तक्षेप करते हुए मेघवाल ने कहा कि मतदाता सूची में संशोधन की पहल बी आर अंबेडकर द्वारा निर्मित संवैधानिक ढांचे पर आधारित है। उन्होंने आरोप लगाया कि अंबेडकर के जीवित रहते और उनके सक्रिय सार्वजनिक जीवन में रहते हुए भी कांग्रेस ने उन्हें अपमानित करने का हरसंभव प्रयास किया। उन्होंने कहा कि 1952 के चुनाव में कांग्रेस ने उन्हें हराने के लिए हरसंभव प्रयास किया और 1953-54 में भी ऐसा किया। मेघवाल ने कहा कि एसआईआर अंबेडकर द्वारा प्रस्तावित एक व्यक्ति, एक वोट और एक मूल्य के सिद्धांत पर आधारित है।

16-12-2025 सुबोदित 5:45 बजे 17-12-2025 सुबोदित 6:24 बजे

BSE 85,213.36 (-54.30) **NSE** 26,027.30 (-19.65)

सोना 13,940 रु. (24 कैर) प्रति ग्राम **चांदी** 215,000 रु. प्रति किलो

मिशन मंडेला

दक्षिण भारत राष्ट्रमत

दक्षिण भारत का लोकप्रिय हिन्दी दैनिक
epaper.dakshinbharat.com



कैलाश मण्डेला, मो. 9828233434

बदले तेवर

वे बने शांति के दूत आज, जो कभी क्रांति के नायक थे। वे लगे भटकने खुद विधि से, जो रह गए कभी विधायक थे। त्यागी उनसे रथ बल्लाएं, जो खुद गीता के गायक थे। वे भी अब टिकट जुगाड़ हैं, जो बिल्कुल ही नालायक थे।।



प्रधानमंत्री मोदी दो दिवसीय दौरे पर जॉर्डन पहुंचे

मोदी और जॉर्डन के शाह ने द्विपक्षीय संबंधों पर चर्चा की

दक्षिण भारत राष्ट्रमत
dakshinbharat.com

अमन/भाषा। प्रधानमंत्री नरेन्द्र मोदी और जॉर्डन के शाह अब्दुल्ला द्वितीय डब्लू अल हुसैन ने सोमवार को यहां मुलाकात की और द्विपक्षीय संबंधों की समीक्षा की तथा पारस्परिक महत्व के क्षेत्रीय एवं वैश्विक मुद्दों पर विचारों का आदान-प्रदान किया।

अब्दुल्ला द्वितीय के निमंत्रण पर मोदी दो दिवसीय यात्रा पर जॉर्डन पहुंचे। शाह ने मोदी का हार्दिक स्वागत किया, जहां प्रतिनिधिमंडल स्तर की वार्ता से पहले दोनों के बीच आमने-सामने की बैठक हुई।

प्रधानमंत्री मोदी ने शाह अब्दुल्ला द्वितीय से कहा कि उन्हें भरोंसा है कि उनकी मुलाकात भारत-जॉर्डन संबंधों को नयी गति प्रदान करेगी और इससे

उसमें प्रगति आएगी। उन्होंने कहा, "हम व्यापार, उर्वरक, डिजिटल प्रौद्योगिकी, अवसंरचना और लोगों के बीच संपर्क जैसे क्षेत्रों में अपना सहयोग जारी रखेंगे।"

मोदी ने कहा कि दोनों देशों की आतंकवाद के खिलाफ साझा और स्पष्ट सोच है। प्रधानमंत्री ने गाजा मुद्दे पर शाह अब्दुल्ला द्वितीय की "सक्रिय और सकारात्मक भूमिका" की सराहना की।

उत्तर प्रदेश के मुख्यमंत्री योगी आदित्यनाथ कहा

'हर जरूरतमंद की सेवा ही सरकार का लक्ष्य'

दक्षिण भारत राष्ट्रमत
dakshinbharat.com

लखनऊ/भाषा। उत्तर प्रदेश के मुख्यमंत्री योगी आदित्यनाथ सोमवार को कहा कि राज्य सरकार का लक्ष्य 'हर जरूरतमंद की सेवा करना' है। योगी आदित्यनाथ ने यहां 'जनता दर्शन' के दौरान यह बात कही। 'जनता दर्शन' के दौरान उन्होंने प्रदेश के विभिन्न जनपदों से आए प्रत्येक करियारी से मुलाकात की, उनकी समस्याएं सुनीं और सभी के प्रार्थना पत्र लेकर संबंधित अधिकारियों को



सख्त एवं उचित कार्रवाई के निर्देश दिए।

एक बयान के अनुसार, 'जनता दर्शन' में प्रादेशिक सशस्त्र कांस्टेबलरी (पीएसी) से एक सिपाही ने मुख्यमंत्री को अपनी समस्या से अवगत कराया जिस पर उन्होंने संबंधित

अधिकारी को प्रार्थना पत्र सौंपते हुए मामले के उचित निस्तारण का निर्देश दिया।

शाहजहांपुर से आए एक किसान ने धान खरीद केंद्रों पर लापरवाही की शिकायत की। इस पर मुख्यमंत्री ने कहा, "सरकार किसानों की समृद्धि के लिए

लगातार कार्य कर रही है और यह सुनिश्चित किया जाना चाहिए कि किसानों को किसी भी प्रकार की परेशानी न हो।"

मुख्यमंत्री ने शाहजहांपुर के जिलाधिकारी को खरीद केंद्रों का औचक निरीक्षण करने के निर्देश दिए।

प्रयागराज से भी कुछ करियारी अपनी शिकायतें लेकर पहुंचे। इस पर मुख्यमंत्री ने संबंधित मामलों में प्रयागराज के जिला एवं पुलिस शासन को त्वरित निस्तारण के निर्देश दिए। मुख्यमंत्री योगी आदित्यनाथ ने कहा, "हर जरूरतमंद की सेवा ही सरकार का लक्ष्य है।"

हिंदू धर्म पर अपमानजनक पोस्ट करने का आरोपी गिरफ्तार

मंगलुरु (कर्नाटक)/भाषा। विदेश प्रवास के दौरान हिंदू धर्म के बारे में अपमानजनक और भड़काऊ बातें लिखने के आरोप में एक व्यक्ति को भारत पहुंचने पर गिरफ्तार कर लिया गया। पुलिस ने सोमवार को यह जानकारी दी। पुलिस ने बताया कि मंगलुरु स्थित उलईवेत्तु निवासी अब्दुल खादर नेहाद (27) सज्जदी अरब में काम करता था। पुलिस के सुताहिक, एक इंस्टाग्राम अकाउंट पर हिंदू धर्म से जुड़ी कथित अपमानजनक और भड़काऊ पोस्ट अपलोड किए जाने के बाद स्वतः संज्ञान लेते हुए बाजपे पुलिस थाना में 11 अक्टूबर को एक मामला दर्ज किया गया था।

प्रधानमंत्री को 'धमकी' देने के मामले में माफी मांगें राहुल, खरगे : रीजीजू

दक्षिण भारत राष्ट्रमत
dakshinbharat.com

हम अलग-अलग विचारधाराओं का प्रचार करते हैं लेकिन प्रधानमंत्री मोदी के सपने के अनुरूप विकसित भारत के लिए मिलकर काम करते हैं।



नई दिल्ली/भाषा। केंद्रीय मंत्री किरन रीजीजू ने सोमवार को कहा कि कांग्रेस अध्यक्ष मल्लिकार्जुन खरगे और लोकसभा में विपक्ष के नेता राहुल गांधी को कांग्रेस कार्यकर्ताओं द्वारा प्रधानमंत्री नरेन्द्र मोदी को कथित रूप से दी गई 'धमकी' के लिए माफी मांगनी चाहिए।


रीजीजू ने यहां आनन-फानन में बुलाए गए एक संवाददाता सम्मेलन में आरोप लगाया कि राष्ट्रीय राजधानी में रविवार को हुई कांग्रेस की रैली के दौरान पार्टी के कुछ कार्यकर्ताओं ने प्रधानमंत्री की कब्र खोदने की धमकी दी। उन्होंने इसे भारतीय लोकतंत्र में घटित हुई 'सबसे दुर्भाग्यपूर्ण और दुखद' घटना बताया। उन्होंने कहा, 'कांग्रेस अध्यक्ष मल्लिकार्जुन खरगे और विपक्ष के नेता राहुल गांधी को कांग्रेस कार्यकर्ताओं द्वारा प्रधानमंत्री को धमकी दिए जाने के लिए माफी मांगनी चाहिए। यह

अत्यंत दुर्भाग्यपूर्ण एवं दुखद है कि कांग्रेस कार्यकर्ताओं ने प्रधानमंत्री मोदी की कब्र खोदने की सार्वजनिक तौर पर धमकी दी।'

संसदीय कार्य मंत्री ने कहा कि कांग्रेस और भारतीय जनता पार्टी (भाजपा) के कार्यकर्ता एवं नेता राजनीतिक प्रतिद्वंद्वी हैं, दुश्मन नहीं। उन्होंने कहा, "हम अलग-अलग विचारधाराओं का प्रचार करते हैं लेकिन प्रधानमंत्री मोदी के सपने के अनुरूप विकसित भारत के लिए मिलकर काम करते हैं।"

रीजीजू ने कहा कि राजनीतिक मतभेद अलग विषय हैं और उनके बावजूद नेता सार्वजनिक रूप से एक-दूसरे को शुभकामनाएं देते हैं और वे विभिन्न तरीकों से एक-दूसरे की आलोचना भी करते हैं। उन्होंने कहा, "हम अलग-अलग तरीकों से एक-दूसरे का विरोध करते हैं। हम एक-दूसरे को जान से मारने के बारे में कभी नहीं सोचते और न ही ऐसी बात करते हैं। यह कैसी मानसिकता है? यह कैसी प्रवृत्ति है कि कुछ लोग राजनीतिक प्रतिद्वंद्वियों को जान से मारने की खुलेआम धमकी दे रहे हैं?" रीजीजू ने कहा कि मोदी 140 करोड़ लोगों के प्रधानमंत्री हैं और दुनिया के सबसे बड़े लोकतंत्र के प्रधानमंत्री हैं। उन्होंने कहा, "पूरी दुनिया प्रधानमंत्री मोदी का सम्मान करती है, पूरा भारत प्रधानमंत्री मोदी का सम्मान करता है लेकिन यदि विपक्ष में कुछ लोग प्रधानमंत्री को जान से मारने की धमकी देते हैं।"

अभिषेक



वाराणसी में असम के राज्यपाल लक्ष्मण प्रसाद आचार्य सोमवार, 15 दिसंबर 2025 को भगवान पार्श्वनाथ की जयंती के अवसर पर वाराणसी के भेलुर स्थित पार्श्वनाथ शैवांबर जैन मंदिर में अभिषेक करते हुए।

सोच स्वतंत्र रखें और अपनी आवाज को कमजोर ना होने दें छात्र : देवनानी

दक्षिण भारत राष्ट्रमत
dakshinbharat.com



जयपुर/भाषा। राजस्थान विधानसभा के अध्यक्ष वासुदेव देवनानी ने सोमवार को विद्यार्थियों को अपनी सोच स्वतंत्र रखने और आवाज को कभी कमजोर न होने देने की सलाह दी। वह विधानसभा में 'राजस्थान युवा सभा' को बनाए जिसमें हम रुचि रखते हैं।' उन्होंने कहा, 'सभी विद्यार्थियों को मेरी तीन सलाह है, अपनी सोच को स्वतंत्र रखें, अपनी आवाज को कभी कमजोर ना होने दें और समस्या नहीं हमेशा समाधान की चर्चा करें।'

उन्होंने विद्यार्थियों से आह्वान किया, 'वे सदैव सकारात्मक सोचें। कई क्षेत्र हैं जिनमें हम करियर बना सकते हैं, करियर हम उसी क्षेत्र में बनाए जिसमें हम रुचि रखते हैं।' उन्होंने कहा, 'सभी विद्यार्थियों को मेरी तीन सलाह है, अपनी सोच को स्वतंत्र रखें, अपनी आवाज को कभी कमजोर ना होने दें और समस्या नहीं हमेशा समाधान की चर्चा करें।'

शासन सचिव स्कूल शिक्षा कृष्ण कुणाल ने कहा कि राजस्थान युवा सभा के लिए बीस हजार राजकीय विद्यालयों से 158 विद्यार्थियों का चयन किया गया। राजस्थान स्कूल शिक्षा परिषद द्वारा पहली बार इस तरह का नवाचार किया गया जिसमें कक्षा 9 से 12 तक के विद्यार्थी शामिल हुए। मौक सत्र में विद्यार्थियों ने 'हमारा भविष्य हमारा निर्णय' किशोर-किशोरियों के सशक्त भविष्य के लिए सुदृढ़ मानसिक स्वास्थ्य और उचित करियर मार्गदर्शन की आवश्यकता' विषय पर चर्चा की। आयोजन में वास्तविक विधानसभा सत्र की तर्ज पर अध्यक्ष, प्रमुख नेता एवं नेता प्रतिपक्ष की भूमिकाएं निभाईं।

राष्ट्रपति पुतिन ने भारत के साथ अहम सैन्य समझौते को संघीय कानून के तौर पर मंजूरी दी

दक्षिण भारत राष्ट्रमत
dakshinbharat.com

मॉस्को/भाषा। रूस के राष्ट्रपति व्लादिमीर पुतिन ने सोमवार को भारत के साथ इस साल की शुरुआत में हुए एक अहम सैन्य समझौते को संघीय कानून के तौर पर मंजूरी दे दी, जिसे रूसी संसद के दोनों सदनो ने पहले ही पास कर दिया था।

दोनों देशों के बीच रसद समर्थन के आपसी आदान-प्रदान (रेलोस) समझौते को दो दिसंबर को स्टेट ड्यूमा (निचले सदन)

और 8 दिसंबर को काउंसिल ऑफ फेडरेशन (ऊपरी सदन) ने मंजूरी दे दी थी।

इस समझौते को राष्ट्रपति की मंजूरी के लिए भेजा गया था ताकि इसे संघीय कानून बनाया जा सके।

रेलोस समझौते में रूस की सैन्य फॉर्मेशन, युद्धपोतों और सैन्य विमानों को भारत भेजने तथा भारत की ओर से भी ऐसा किए जाने, उनके आपसी रसद समर्थन के सांठन की प्रक्रिया तय की गई

है। स्थापित प्रक्रिया का इस्तेमाल संयुक्त अभ्यासों, प्रशिक्षण, मानवीय सहायता राहत प्रयासों और आपसी सहमति से तय किए गए अन्य मामलों में किया जाएगा।

रूसी कैबिनेट के 'एक्सप्लेनेटरी नोट' में बताया गया है कि यह समझौता न सिर्फ सैनिकों और उपकरणों को भेजने बल्कि उनकी रसद को भी विनियमित करेगा।

हुमा की वेबसाइट पर पोस्ट किए गए एक नोट में, रूसी मंत्रिमंडल ने कहा कि इस दस्तावेज की स्वीकारोक्ति से दोनों देशों के हवाई क्षेत्र का आपसी इस्तेमाल आसान होगा और रूसी तथा भारतीय युद्धपोतों के लिए 'पोर्ट कॉल' भी आसान हो जाएगी।

इसके अलावा, यह समझौता दोनों देशों के बीच सैन्य सहयोग को मजबूत करेगा। दोनों देशों के बीच पुष्टि के दस्तावेजों के आदान-प्रदान के बाद यह अहम सैन्य समझौता लागू होगा।



नितिन नवीन ने भाजपा के राष्ट्रीय कार्यकारी अध्यक्ष के रूप में कार्यभार संभाला

नई दिल्ली/भाषा। नितिन नवीन ने सोमवार को यहां भारतीय जनता पार्टी (भाजपा) मुख्यालय में पार्टी के नये राष्ट्रीय कार्यकारी अध्यक्ष के रूप में अपना कार्यभार संभाल लिया। इस दौरान, भाजपा के राष्ट्रीय अध्यक्ष एवं केंद्रीय स्वास्थ्य मंत्री जेपी नड्डा, गृह मंत्री अमित शाह, शिक्षा मंत्री धर्मेंद्र प्रधान और पार्टी के कई अन्य वरिष्ठ नेता मौजूद थे।

नवीन भाजपा के नये राष्ट्रीय कार्यकारी अध्यक्ष चुने जाने के एक दिन बाद सोमवार दोपहर पटना से इंदिरा गांधी अंतरराष्ट्रीय हवाई अड्डे पहुंचे। हवाई अड्डे पर दिल्ली की मुख्यमंत्री रेखा गुप्ता और भाजपा के कई अन्य नेताओं ने उनकी अगवानी की। बिहार में मुख्यमंत्री नीतीश कुमार के नेतृत्व वाली राष्ट्रीय जनतांत्रिक गठबंधन (राजग) सरकार में मंत्री रहे नवीन (45) को रविवार को भाजपा का राष्ट्रीय कार्यकारी अध्यक्ष नियुक्त किया गया। माना जा रहा है कि वह अंततः नड्डा के उत्तराधिकारी के रूप में राष्ट्रीय अध्यक्ष पद की जिम्मेदारी संभालेंगे। भाजपा नेताओं ने कहा कि पार्टी के वरिष्ठ नेता एवं पूर्व विधायक दिवंगत नवीन किशोर प्रसाद सिन्हा के बेटे नितिन नवीन एक तेज-तर्रार, वैचारिक रूप से दृढ़ और संगठन के प्रति गहरी प्रतिबद्धता रखने वाले व्यक्ति के रूप में जाने जाते हैं। वह राष्ट्रीय स्वयंसेवक दल (आरएसएस) से भी जुड़े रहे। पांच बार विधायक रह चुके नवीन पटना के बांकीपुर विधानसभा क्षेत्र का प्रतिनिधित्व करते हैं। वह बिहार सरकार में दो बार मंत्री के रूप में सेवाएं दे चुके हैं। भाजपा नेताओं ने कहा कि बिहार के मंत्री और छत्तीसगढ़ के पार्टी प्रभारी के रूप में नवीन का कार्यकाल उत्कृष्ट रहा, जिसमें संगठन का प्रभावशाली नेतृत्व करने की उनकी क्षमता उभरकर सामने आई।



‘वोट चोरी’ कांग्रेस का मुद्दा, ‘इंडिया’ गठबंधन का इससे कोई लेना-देना नहीं : उमर

श्रीनगर/भाषा। जम्मू-कश्मीर के मुख्यमंत्री उमर अब्दुल्ला ने कांग्रेस द्वारा उठाए गए वोट चोरी के मुद्दे से सोमवार को खुद को अलग कर लिया और कहा कि विपक्षी दलों के गठबंधन इंडिया का इससे कोई लेना-देना नहीं है। इससे एक दिन पहले कांग्रेस के शीर्ष नेताओं ने राष्ट्रीय राजधानी में ‘वोट चोर गद्दी छोड़’ रैली में भारतीय जनता पार्टी (भाजपा) और निर्वाचन आयुक्तों पर हमला करते हुए आरोप लगाया कि वोट चोरी सत्ताधारी पार्टी के डीएनए में है और उसके नेता वादा नहीं हैं जो लोगों के मतदान के अधिकार को छीनने की साजिश रच रहे हैं और उन्हें सत्ता से हटाना जाना चाहिए।

अब्दुल्ला की नेशनल कॉन्फ्रेंस विपक्षी ‘इंडियन नेशनल डेवलपमेंटल इन्क्लूसिव अलायंस’ (‘इंडिया’) गठबंधन में एक घटक है। लोकसभा में विपक्षी सांसदों की संख्या के हिसाब से कांग्रेस गठबंधन की सबसे बड़ी पार्टी है। कांग्रेस द्वारा उठाए जा रहे वोट चोरी और कथित चुनावी अनियमितताओं के मुद्दे पर टिप्पणी करने के लिए कहे जाने पर अब्दुल्ला ने कहा, ‘इंडिया’ गठबंधन का इससे कोई लेना-देना नहीं है। हर राजनीतिक दल को अपना एजेंडा तय करने की स्वतंत्रता है। कांग्रेस ने ‘वोट चोरी’ और एसआईआर (मतदाता सूची का विशेष गहन पुनरीक्षण) को अपना मुख्य मुद्दा बनाया है। हम उन्हें कुछ कहने वाले कौन होते हैं? कांग्रेस ने दावा किया है कि उसने वोट चोरी के खिलाफ लगभग छह करोड़ हस्ताक्षर एकत्र किए हैं और वह इन्हें भारत के राष्ट्रपति को सौंपेगी।

राष्ट्रीय राजमार्ग पर दो मालवाहक गाड़ियों में भीषण आग लगी, कोई जनहानि नहीं

इंदौर/भाषा। मध्यप्रदेश के इंदौर जिले में सोमवार को एक राष्ट्रीय राजमार्ग के किनारे खड़ी दो मालवाहक गाड़ियों में भीषण आग लग गई और इसमें दोनों वाहन जलकर खाक हो गए। पुलिस के एक अधिकारी ने यह जानकारी दी। अधिकारी ने बताया कि इस घटना में कोई भी व्यक्ति हताहत नहीं हुआ, हालांकि इससे राजमार्ग पर यातायात प्रभावित हुआ। पुलिस उपाधीक्षक (डीएसपी) उमाकांत चौधरी ने ‘पीटीआई-भाषा’ को बताया कि जिला मुख्यालय से करीब 50 किलोमीटर दूर मानपुर करबे में आगरा-मुंबई राष्ट्रीय राजमार्ग के किनारे खड़ी एक मालवाहक गाड़ी में आग लग गई जिसमें ‘ऑयल पेंट’ बनाने में इस्तेमाल होने वाला रसायन लदा था। उन्होंने बताया, ‘‘आग की विकराल लपटों ने इस गाड़ी के पीछे खड़े एक अन्य मालवाहक वाहन को भी देखते ही देखते अपनी जगह जमें ले लिया। दूसरे मालवाहक वाहन में प्लास्टिक के दाने लदे थे जिससे आग ने और भीषण रूप अख्तियार कर लिया।’’ डीएसपी ने बताया कि राष्ट्रीय राजमार्ग पर यातायात रोककर आग पर काबू पाया गया। उन्होंने बताया कि अग्निकांड में दोनों वाहन पूरी तरह जल गए और इसमें कोई भी व्यक्ति हताहत नहीं हुआ।

हैदराबाद में तेज रफ्तार कार की टक्कर से एमबीबीएस छात्रा की मौत, पिता घायल

हैदराबाद/भाषा। हैदराबाद में सोमवार को सड़क पार करते समय एक तेज रफ्तार कार के टक्कर मारने से एमबीबीएस द्वितीय वर्ष की छात्रा की मौत हो गई और उसके पिता घायल हो गए। पुलिस ने यह जानकारी दी। उसने बताया कि यह हादसा सुबह करीब सात बजे हुआ, जब महबूबनगर जिले के एक मेडिकल कॉलेज में पढ़ रही 19 वर्षीय युवती अपने पिता के साथ कॉलेज जाने वाली बस में सवार होने के लिए हयातनगर में सड़क पार कर रही थी। हयातनगर थाने के एक पुलिस अधिकारी ने बताया कि तेज रफ्तार से आ रही कार से उन्हें टक्कर लगी, जिसके बाद चालक बालक तेजी से वाहन लेकर भाग गया। पुलिस ने बताया कि इस हादसे में छात्रा को सिर में गंभीर चोट आई और उसकी मौत के पर ही मौत हो गई, जबकि घायल हुए उसके 50 वर्षीय पिता को अस्पताल में भर्ती कराया गया है। मृत छात्रा के परिवार के एक सदस्य द्वारा दर्ज कराई गई शिकायत के आधार पर मामला दर्ज किया गया है और जांच जारी है।

भू-राजनीतिक तनाव के कारण सोने और चांदी की कीमतों में उछाल आया : सरकार

दक्षिण भारत राष्ट्रमत
dakshinbharat.com

नई दिल्ली/भाषा। सरकार ने सोमवार को कहा कि सोने और चांदी की कीमतों में हालिया उछाल का मुख्य कारण भू-राजनीतिक तनाव में वृद्धि और वैश्विक विकास को लेकर अनिश्चितता है, जिससे सुरक्षित निवेश की मांग बढ़ी है।

वित्त राज्य मंत्री पंकज चौधरी ने लोकसभा में एक प्रश्न के लिखित उत्तर में कहा कि सोने और चांदी जैसी बहुमूल्य धातुओं की घरेलू कीमतें मुख्य रूप से उनकी प्रचलित अंतरराष्ट्रीय कीमतों अमेरिकी डॉलर के मुकाबले भारतीय रुपए की विनिमय दर और लागू करों/शुल्कों द्वारा निर्धारित होती हैं। उन्होंने कहा, ‘‘कीमतों में हालिया उछाल काफी हद तक बढ़ते भू-राजनीतिक तनाव



और वैश्विक विकास को लेकर अनिश्चितता के कारण है, जिसने सुरक्षित निवेश की मांग को बढ़ावा दिया है। इसमें दुनिया भर के केंद्रीय बैंकों और प्रमुख संस्थानों द्वारा सोने की पर्याप्त खरीद शामिल है।’’

चौधरी ने यह भी कहा कि यह पिछले वर्ष में सोने और चांदी की कीमतों में वृद्धि देखी गई है, लेकिन इन बहुमूल्य धातुओं पर सामाजिक-सांस्कृतिक और आर्थिक

निर्भरता के स्तर के आधार पर विभिन्न राज्यों या जनसंख्या समूहों पर इसका अलग-अलग प्रभाव पड़ सकता है। उन्होंने कहा कि सोने-चांदी की दोहरी भूमिका होती है, ये न केवल उपभोग की वस्तु हैं, बल्कि निवेश का एक साधन भी हैं, क्योंकि इन्हें अनिश्चितताओं से बचाव के लिए सुरक्षित संपत्ति माना जाता है।

मंत्री ने कहा कि इस प्रकार सोने या चांदी की कीमत में वृद्धि से घरेलू संपत्ति पर सकारात्मक प्रभाव पड़ता है, क्योंकि मौजूदा सोने या चांदी के भंडार का काल्पनिक मूल्य बढ़ जाता है। उन्होंने इस बात पर जोर दिया कि कीमती धातुओं की कीमतें बाजार द्वारा निर्धारित होती हैं और सरकार मूल्य निर्धारण में शामिल नहीं होती है।

भारत ने चालू वित्त वर्ष में सितंबर तक 26.51 अरब अमेरिकी डॉलर मूल्य का सोना और 3.21 अरब अमेरिकी डॉलर मूल्य की चांदी आयात की।

सरकार हवाई किराए में हो रही बढ़ोतरी को गंभीरता से ले रही : राममोहन नायडू

नई दिल्ली/भाषा। नागर विमानन मंत्री के. राममोहन नायडू ने सोमवार को राज्यसभा में कहा कि सरकार हवाई किराए में हो रही बढ़ोतरी के मुद्दे को गंभीरता से ले रही है और इस तरह के मनमाने किरायों को रोकना चाहती है। इसके लिए वह डीजीसीए की किराया निगरानी इकाई को मजबूत बना रही है।

नायडू ने उद्यम सदन में प्रश्नकाल के दौरान पूरक प्रश्नों का उत्तर देते हुए कहा कि सरकार इस मुद्दे को गंभीरता से ले रही है। उन्होंने कहा कि हवाई किराए में बढ़ोतरी आमतौर पर इसलिए होती है क्योंकि यह विनियमित क्षेत्र नहीं है। उन्होंने कहा कि हवाई यात्रा में सीआईएसएफ सहित कई हितधारक शामिल हैं। उन्होंने कहा कि लेकिन सरकार यह

सुनिश्चित करने का प्रयास करती है कि यात्रियों को हर स्तर पर कोई परेशानी नहीं हो और हवाई यात्रा सुचारु हो। मंत्री ने कहा, ‘‘मंत्रालय इस मुद्दे (हवाई किराए) को गंभीरता से ले रहा है। डीजीसीए (नागर विमानन महानिदेशालय) की किराया निगरानी इकाई को और मजबूत बनाया जा रहा है। हम घरेलू और अंतरराष्ट्रीय दोनों मार्गों पर निगरानी बढ़ा रहे हैं। सरकार मनमाने किरायों पर रोक लगाना चाहती है।

नायडू ने कहा कि हवाई किरायों में बढ़ोतरी आम तौर पर इसलिए होती है क्योंकि यह विनियमित क्षेत्र नहीं है और मांग और आपूर्ति में असंतुलन है। उन्होंने कहा कि जब मांग बहुत अधिक हो जाने पर तो कीमतें बढ़ने लगती हैं।

एनएचआई ने कोहरे में राजमार्गों को सुरक्षित बनाने के लिए कदम उठाए

दक्षिण भारत राष्ट्रमत
dakshinbharat.com

नई दिल्ली/भाषा। भारतीय राष्ट्रीय राजमार्ग प्राधिकरण (एनएचएआई) ने सर्दियों के मौसम में कोहरे की वजह से दृश्यता कम होने की समस्या को ध्यान में रखते हुए राजमार्गों का इस्तेमाल करने वाले लोगों की सुरक्षा के लिए कई उपाय किए हैं। सोमवार को एक बयान में यह जानकारी दी गई।

आधिकारिक बयान के मुताबिक, इन सुरक्षा उपायों को दो श्रेणियों- ‘इंजीनियरिंग’ और ‘सुरक्षा जागरूकता’ में विभाजित किया गया है। इंजीनियरिंग उपायों के तहत राजमार्गों पर वाहन संचालन संबंधी क्षतिग्रस्त संकेतों और सड़क पर लगे



छोटे चिन्हों को सुव्यवस्थित करना, फीके या बरफें हो चुके निशानों की मरम्मत, रोशनी परावर्तित करने वाले चिन्हों एवं धातु बीम के टक्कर-रोधी बैरियर जैसे सुरक्षा उपकरणों पर चमकदार पीले स्टिकर लगाना शामिल हैं। इनके अलावा राजमार्गों के निर्माणधीन क्षेत्रों में बैरिकेड लगाने और रास्ता बदलने के संकेत जैसे सुरक्षा उपाय भी राजमार्गों पर

एवं सोशल मीडिया पर सार्वजनिक सूचना प्रसारित करना शामिल है। बयान के मुताबिक, एनएचएआई के फील्ड कार्यालयों को साप्ताहिक आधार पर रात में राजमार्गों का निरीक्षण करने और अतिरिक्त जरूरी इंतजामों के लिए स्थानों की पहचान करने के निर्देश दिए गए हैं। इसके अलावा, घने कोहरे वाले इलाकों में हाईवे पेट्रोल वाहन भी तैनात किए जाएंगे, जिनमें यातायात संबंधी मार्गदर्शन के लिए ब्लिंकिंग बैटन होंगे। अधिकारी और कार्यकर्ता सुरक्षा गतिविधियों के दौरान रोशनी परावर्तित करने वाली जैकेट पहनेंगे। एनएचएआई ने कहा कि इन उपायों का उद्देश्य सर्दियों में राष्ट्रीय राजमार्गों पर दुर्घटनाओं की आशंका को कम करना और यात्रियों की सुरक्षा सुनिश्चित करना है।

दलबदल कानून में सुधार हो, जनादेश का सम्मान जरूरी : विपक्ष

नई दिल्ली/भाषा। राज्यसभा में सोमवार को कई विपक्षी दलों के सदस्यों ने दलबदल विरोधी कानून में सुधार की मांग करते हुए जनादेश का सम्मान किए जाने की जरूरत पर जोर दिया। चुनाव सुधारों पर उच्च सदन में चर्चा में भाग लेते हुए भारत राष्ट्र समिति (बीआरएस) के के.आर. सुरेश रेड्डी और मार्क्सवादी कम्युनिस्ट पार्टी (मार्कपा) के जॉन ब्रिटान ने कहा कि चुनावी घोषणापत्र में किए गए वादों को पूरा न करना मतदाता के साथ शाब्दिक रूप से धोखाधड़ी के समान है और यह दलबदल चुनावों की शुद्धि पर सवाल खड़े करता है। रेड्डी ने कहा कि दो बड़े संवैधानिक संशोधनों के बावजूद भारतीय लोकतंत्र जिस सबसे बड़ी चुनौती का सामना कर रहा है, वह दलबदल विरोधी व्यवस्था ही है। उन्होंने कहा कि वोट डालने के बाद मतदाता की भूमिका खत्म नहीं हो जाती, उन्होंने कहा, हमें मतदाता का सम्मान करना होगा। आज जैसे ही चुनाव खत्म होता है, उसके बाद झुमा शुरू हो जाता है। बीआरएस सांसद ने अफसोस जताते हुए कहा कि विशेषकर छोटे राज्यों में, जब विधायकों की संख्या कम होती है, एक ‘खेल’ शुरू हो जाता है जिसका नाम दल-बदल है।

रेड्डी ने जोड़ा कि उनकी पार्टी बीआरएस दलबदल विरोधी कानूनों में सुधार की मांग करती रही है।

दलबदल विरोधी व्यवस्था सुनिश्चित करने के लिए उन्होंने एक संसदीय समिति के गठन का सुझाव दिया, जो लगातार दलबदल पर नजर रखे, यह देखे कि दलबदल किस तरह विकसित हो रहा है और उसे रोकने के तरीके और उपाय तलाशे। उन्होंने कहा कि जो विधायक दलबदल करते हैं, वे उस पार्टी के घोषणापत्र में किए गए वादों पर खरे नहीं उतरते, जिसके टिकट पर वे चुने गए थे।

रेड्डी ने कहा, चुनावी घोषणापत्र में आसमान के वादे करना और कुछ भी न देना, शाब्दिक रूप से मतदाता के साथ धोखाधड़ी है और मेरी राय में यही असली ‘वोट चोरी’ है।

गैंगस्टर से आतंकी बने दो लोगों को गिरफ्तार किया गया: डीजीपी

चंडीगढ़/भाषा। गैंगस्टर से आतंकी बने दो लोगों को केंद्रीय एजेंसियों की सहायता से चलाए गए अंतरराज्यीय अभियान में मुंबई में गिरफ्तार किया गया। दोनों विदेश से अपनी गतिविधियां संचालित करते थे और पंजाब में आतंकी गतिविधियों को अंजाम देने का प्रयास कर रहे थे। पुलिस ने सोमवार को यह जानकारी दी। पुलिस महानिदेशक (डीजीपी) गौरव यादव ने कहा कि साजन मसीह और मनीष बेदी आतंकी हरविंदर सिंह रिंदा और गैंगस्टर हैप्पी पासियन के महत्वपूर्ण सहयोगी हैं। रिंदा पाकिस्तान में है जबकि पासियन अमेरिका में हिरासत में है।

डीजीपी ने ‘एक्स’ पर एक पोस्टर में कहा आतंकवाद और संगठित अपराध के खिलाफ बड़ी कार्रवाई में गैंगस्टर से आतंकी बने दो लोगों को गिरफ्तार किया गया। वे दुबई और आर्मेनिया सहित विदेश से अपनी गतिविधियों का संचालन करते थे और पंजाब में आपराधिक और आतंकी गतिविधियों को अंजाम देने का प्रयास कर रहे थे। वीडियो संदेश में और जानकारी देते हुए डीजीपी ने बताया कि केंद्रीय एजेंसियों के सहयोग से चलाए गए खुफिया और अंतरराज्यीय अभियान में मसीह और बेदी



को मुंबई से गिरफ्तार किया गया। उन्होंने बताया कि मसीह गुरदासपुर जिले के डेरा बाबा नानक का रहने वाला है, जबकि बेदी अमृतसर का निवासी है। डीजीपी ने कहा कि दोनों दुबई से आर्मेनिया चले गए थे और उन्होंने कुछ अन्य देशों में भी अपना ठिकाना बनाया था। उन्होंने वीडियो संदेश में कहा, दोनों पाकिस्तान स्थित और आईएसआई समर्थित (पाकिस्तान स्थित आतंकवादी) हरविंदर सिंह रिंदा और अमेरिका में हिरासत में लिए गए (गैंगस्टर) हैप्पी पासियन के महत्वपूर्ण सहयोगी थे। हत्याओं, जबर्न वसूली, डेरा बाबा नानक, बटाला में हुए हमलों और अमृतसर में हुए ग्रेनेड हमलों सहित कई अपराधों में इनकी संलिप्तता रही है। उन्होंने दोनों की गिरफ्तारी को पंजाब पुलिस के लिए एक बड़ी सफलता बताया।

छोटे मूल्य वाले नोटों की भारी किल्लत, लोगों को हो रही दिक्कत: रिजर्व बैंक कर्मचारी संघ

दक्षिण भारत राष्ट्रमत
dakshinbharat.com

कोलकाता/भाषा। अखिल भारतीय रिजर्व बैंक कर्मचारी संघ (एआईआरबीईएफ) ने छोटे मूल्य वाले नोटों की देशभर में ‘गंभीर किल्लत’ पर चिंता जताते हुए सोमवार को कहा कि इससे आम लोगों को बहुत मुश्किलों का सामना करना पड़ रहा है और छोटे कारोबार भी प्रभावित हो रहे हैं।

एआईआरबीईएफ ने भारतीय रिजर्व बैंक (आरबीआई) को भेजे एक पत्र में दावा किया कि 10, 20 और 50 रुपए के नोट की उपलब्धता देश के कई हिस्सों, खासकर करबों एवं ग्रामीण इलाकों में लगभग नगूण है। हालांकि इन इलाकों में 100, 200 और 500 रुपए के नोट आसानी से मिल रहे हैं। कर्मचारियों के संगठन ने कहा कि



ने आरबीआई के मुद्रा प्रबंधन विभाग के प्रभारी डिप्टी गवर्नर टी. रवी शंकर को लिखे पत्र में कहा कि एटीएम से निकलने वाले अधिकतर नोट उच्च मूल्य के ही होते हैं। इसके अलावा बैंकों की शाखाएं भी ग्राहकों को छोटे मूल्य के नोट नहीं उपलब्ध करा पा रही हैं। रिजर्व बैंक कर्मचारियों के संगठन ने कहा कि

ऐसी स्थिति में लोगों को स्थानीय परिवहन, किराने की खरीद और अन्य दैनिक जरूरतों के लिए नकद में लेनदेन कर पाना ख़ासा मुश्किल हो गया है। एआईआरबीईएफ ने कहा कि डिजिटल भुगतान को बढ़ावा दिए जाने के बावजूद चलन में मौजूद कुल मुद्रा लगातार बढ़ रही है। कर्मचारी संघ के मुताबिक,

डिजिटल भुगतान रोजमर्रा की जरूरतों के लिए नकद पर निर्भर बड़ी आबादी का पूरी तरह विकल्प नहीं बन सकता है। इसके अलावा छोटे मूल्य वाले नोटों की जगह सिक्कों के उपयोग की कोशिशें भी पर्याप्त उपलब्धता न होने के कारण सफल नहीं हो पाई हैं।

एआईआरबीईएफ ने इस मामले में केंद्रीय बैंक से तत्काल हस्तक्षेप की मांग करते हुए कहा कि याणिज्यिक बैंकों और आरबीआई काउंटरों के जरिये छोटे मूल्य के नोटों का पर्याप्त प्रसार सुनिश्चित किया जाए।

इसके अलावा, सिक्कों के व्यापक प्रचलन के लिए ‘कॉइन मेला’ दोबारा शुरू करने का सुझाव भी दिया गया है। सिक्कों के इस मेले को पंचायतों, सहकारी संस्थाओं, क्षेत्रीय ग्रामीण बैंकों और स्वयं सहायता समूहों के साथ मिलकर आयोजित किया जा सकता है।



पहलगाम हमला : एनआईए ने पाकिस्तान में बैठे आका और छह अन्य के खिलाफ आरोप पत्र दाखिल किया

दक्षिण भारत राष्ट्रमत
dakshinbharat.com

जम्मू/भाषा। राष्ट्रीय अन्वेषण अभिकरण (एनआईए) ने इस साल 22 अप्रैल को पहलगाम में हुए आतंकी हमले के मामले में सोमवार को सात आरोपियों के खिलाफ आरोपपत्र दाखिल किया, जिनमें पाकिस्तान स्थित लश्कर-ए-तैयबा (एलईटीटी) और उसके मुखौटा संगठन ‘द रेजिस्टेंस फ्रंट’ (टीआरएफ) के सदस्य और पड़ोसी देश में मौजूद उनका आका भी शामिल हैं।

आरोपपत्र में पाकिस्तान की साजिश, आरोपियों की भूमिका और मामले को साबित करने में सहायक साक्ष्यों का विस्तृत विवरण दिया गया है और इसमें प्रतिबंधित लश्कर-ए-तैयबा/टीआरएफ को पहलगाम हमले के साजिश रचने, साजो-सामान मुहैया कराने और उसे अंजाम देने में उसकी

भूमिका के लिए एक कानूनी इकाई के तौर पर आरोपित किया गया है। पहलगाम हमले में 25 पर्यटक और एक स्थानीय टट्टू संचालक मारे गए। आतंकवाद रोधी एजेंसी द्वारा जारी एक बयान में कहा गया है, ‘‘पाकिस्तान में बैठे आका साजिद जट्ट को भी जम्मू स्थित विशेष एनआईए न्यायालय में दाखिल 1,597 पृष्ठों के आरोपपत्र में बतौर आरोपी नामजद किया गया है।’’ एनआईए द्वारा दाखिल आरोप पत्र में उन तीन पाकिस्तानी आतंकवादियों के नाम भी शामिल हैं, जिन्हें घातक आतंकी हमले के 99 दिन बाद 29 जुलाई को श्रीनगर के दाचीगाम में ‘ऑपरेशन महादेव’ के दौरान सेना ने मार गिराया था। तीनों की पहचान फैसल जट्ट उर्फ सुलेमान शाह, हबीब ताहिर उर्फ जिज़ान और हमजा अफगानी के रूप में हुई है। एनआईए ने अपने आरोपपत्र में आरोपियों के खिलाफ भारत के खिलाफ युद्ध छेड़ने की धारा भी लगाई है।

जीएसटी कटौती से खुदरा ऋण मांग बढ़ी, युवा कर्ज लेने में सतर्क : सिबिल

दक्षिण भारत राष्ट्रमत
dakshinbharat.com

मुंबई/भाषा। जीएसटी दरों में सुधार से खुदरा ऋण की मांग को बढ़ावा मिला है, लेकिन युवा वर्ग कर्ज लेने में सतर्क दिखाई दे रहे हैं। क्रेडिट सूचना कंपनी ने सोमवार को यह जानकारी दी। ट्रांसयूनियन सिबिल ने कहा कि सितंबर में समाप्त तिमाही के दौरान संपत्ति के बढते सूक्ष्म ऋण और दोपहिया वाहन ऋण खंड में चूक के मामलों में वृद्धि हुई है।

कंपनी ने अपनी तिमाही रिपोर्ट में कहा, ‘‘जीएसटी 2.0 के लागू होने के बाद खुदरा ऋण मांग में तेजी आई है, खासकर वाहन और उपभोक्ता टिकाऊ वस्तुओं में ऐसा हुआ है।’’ कर्ज लेने के लिए पूछताछ की संख्या के लिहाज से 26 से 35 वर्ष आयु वर्ग के लोगों की

हिरासती 38 प्रतिशत रही, जबकि पिछले वित्त वर्ष की दूसरी तिमाही में यह 40 प्रतिशत थी। इसी तरह 25 वर्ष से कम आयु के लोगों में भी इस तिमाही के दौरान ऋण मांग में कमी देखी गई। कंपनी ने कहा कि इस वर्ग से आने वाली पूछताछ सालाना आधार पर 20 प्रतिशत से घटकर 19 प्रतिशत रह गई। रिपोर्ट में कहा गया कि 36 से 55 वर्ष आयु वर्ग के वरिष्ठ उधारकर्ताओं की हिरासती सितंबर तिमाही में बढ़ी है। वित्तीय संस्थान कर्ज देने में मौजूदा ग्राहकों को प्राथमिकता दे रहे हैं। परिसंपत्ति गुणवत्ता के लिहाज से दोपहिया वाहन ऋण में 90 दिनों से अधिक की बकाया राशि वाले मामलों में 0.22 प्रतिशत की वृद्धि हुई। उद्यमियों द्वारा लिए जाने वाले ऋण ऋणों में यह अंक 0.45 प्रतिशत बढ़कर 3.3 प्रतिशत हो गया।

जालंधर के विद्यालयों में बम की धमकी, परिसरों को खाली कराया गया

जालंधर/भाषा। जालंधर के कई विद्यालयों में बम की धमकी मिलने के बाद हड़कंप मच गया और प्राधिकाियों ने छात्रों को सुरक्षित बाहर निकाला एवं सुरक्षा उपायों को लागू करने की कार्रवाई की। एक अधिकारी ने बताया कि अभी तक कुछ भी संदिग्ध नहीं मिला है। एक अभिभावक ने पत्रकारों से कहा, ‘‘हमें बताया गया था कि बिजली संबंधी कुछ गड़बड़ी हुई है और हमें अपने बच्चों को स्कूल से लेने के लिए कहा गया।’’ केएनपी स्कूल में मौजूद सहायक पुलिस आयुक्त (एसपी) (उत्तर) संजय कुमार ने कहा, स्कूल के प्रधानाचार्य के ईमेल पर धमकी मिली थी कि इमारत को बम से उड़ा दिया जाएगा। उन्होंने बताया कि सूचना मिलते ही पुलिस ने स्कूल परिसर की तलाशी ली। कुमार ने कहा, विध्वंस रोधी दल ने भी परिसर की जांच की, लेकिन अभी तक कुछ भी संदिग्ध नहीं मिला है। उन्होंने बताया कि अन्य विद्यालयों को भी बम संबंधी इसी तरह की धमकियां मिली हैं। एसपी ने कहा कि साइबर पुलिस की टीम ईमेल के स्रोत का पता लगा रही हैं। इससे पहले 12 दिसंबर को अमृतसर के कई विद्यालयों में बम की धमकी मिली थी, जो बाद में फर्जी साबित हुई।



आत्मा अजन्मा, नित्य,
शाश्वत तथा पुरातन है। शरीर के
मारे जाने पर वह मारी नहीं जाती।

दक्षिण भारत राष्ट्रमत

कैसे सुधरेगी दिल्ली की हवा ?

दिल्ली-एनसीआर में वायु प्रदूषण की वजह से लोगों को बहुत दिक्कतों का सामना करना पड़ रहा है। देश के कई शहरों में वायु गुणवत्ता का स्तर बिगड़ रहा है। इस समस्या का जल्द ठोस समाधान करना होगा। वायु प्रदूषण उन लोगों के लिए ज्यादा घातक है, जिन्हें पहले ही सांस संबंधी बीमारियां हैं। अस्थमा के रोगी जाएं तो कहां जाएं? लगातार प्रदूषित हवा में सांस लेने से दिल, दिमाग और अन्य अंगों पर भी असर पड़ता है। पहले, स्वास्थ्य विशेषज्ञ कहते थे कि सुबह की हवा में गहरी सांस लें, भ्रमण करने जाएं, पार्क में व्यायाम करें। अब वे इन कार्यों से बचने की सलाह दे रहे हैं। यह स्थिति एक-दो साल में नहीं आई है। पर्यावरण विशेषज्ञ तो नब्बे के दशक से ही चेतावनी दे रहे थे कि वायु प्रदूषण बढ़ता जा रहा है। तब से अब तक दिल्ली वालों ने कांग्रेस, 'आप' और भाजपा को वोट देकर परख लिया। हवा की गुणवत्ता सुधारने के वादे हवा-हवाई ही साबित हुए। सरकारों की भी मजबूरी है। अगर वे कह दें कि पुराने वाहनों को चलाने की अनुमति नहीं होगी, तो लोग सड़कों पर उतरकर आंदोलन छेड़ देंगे। जनता-जनार्दन को नाराज करने का जोखिम कोई सरकार नहीं ले सकती। तो समाधान क्या है? क्या दिल्ली की हवा कभी नहीं सुधर सकती? इस समस्या का समाधान संभव है। बस, सरकार और जनता, दोनों को आगे आना होगा। अकेली

सरकार कुछ नहीं कर सकती। चूंकि पड़ोसी राज्यों में पराली जलाने की घटनाओं में काफी कमी आई है, अब दिल्ली में पैदा होने वाले वायु प्रदूषण को रोकने की बारी है।

सबसे पहले, सड़कों पर डीजल-पेट्रोल से चलने वाले वाहनों की संख्या को नियंत्रित करना होगा। सार्वजनिक परिवहन व्यवस्था मजबूत होनी चाहिए। पुराने वाहनों को चरणबद्ध तरीके से हटाया जाए। कंपनियां 'वर्क फ्रॉम होम' को प्रोत्साहित करें। जहां यह व्यवस्था संभव हो, वहां कंपनियां हफ्ते या पखवाड़े में एक दिन कर्मचारियों को दफ्तर बुलाएं। बाकी दिन उन्हें घरों से काम करने दें। कई लोग सुबह-सुबह


कचरा जलाते हैं, जिससे बहुत धुआं पैदा होता है। उन्हें लगता है कि वे इससे सफाई में योगदान देते हैं, लेकिन वे असल में प्रदूषण बढ़ाते हैं। इन गतिविधियों को सख्ती से रोकना चाहिए। दिल्ली में साफ हवा को बढ़ावा देने के लिए साइकिल को बढ़ावा देना होगा। जो लोग साइकिल चलाएं, उन्हें पर्यावरण का हिस्सी घोषित किया जाए। ऐसे लोगों को वेतन बढ़ोतरी और अतिरिक्त सुविधाएं दी जाएं। यह उसी स्थिति में संभव है, जब सड़कें अनुकूल हों। अगर भारी वाहन दनदनाते फिरेंगे तो साइकिल सवारों को खतरा रहेगा। सड़क पर साइकिल चलाने के लिए पर्याप्त जगह होनी चाहिए। वहां अन्य वाहन बिल्कुल न आएँ। ये सारे नियम सिर्फ आम आदमी के लिए न हों। नेता और अधिकारी भी यथासंभव पालन करें। हालांकि कर्तव्य की गंभीरता के कारण हर व्यक्ति के लिए ऐसा करना संभव नहीं है। वे कम से कम इतना तो कर सकते हैं कि उनके परिजन सादगी बरतें। उदाहरण के लिए, किसी विभाग में कार्यरत वरिष्ठ अधिकारी के लिए जरूरी है कि वे अपनी कार से दफ्तर जाएं, लेकिन यह सुनिश्चित करें कि उनके परिवार का कोई सदस्य अनावश्यक रूप से वाहन लेकर न जाए। वे उन्हें सार्वजनिक परिवहन का इस्तेमाल करने के लिए कहें। दिल्ली पर आबादी का बहुत ज्यादा दबाव है। रोजगार के लिए हर राज्य से लोग वहां जाते हैं। अगर लोगों को उनके इलाकों में रोजगार उपलब्ध हो तो दिल्ली को कई समस्याओं से निजात मिल जाए।

ट्वीटर टॉक



सरकार का विकास से कोई लेना देना नहीं है, शहरों के नक्शों को मनमानी और भ्रष्टाचार का खेल बना कर रख दिया है। प्रदेश के शहरों के मास्टर प्लान की स्थिति देखिए.. हाईकोर्ट और सुप्रीम कोर्ट के आदेशों को अनसुना कर शहरों के शहरी नियोजन में मनमानी की जा जारी है।

-गोविंदसिंह डोटारसा



उदयपुर के समीप पिंडवाड़ा नेशनल हाईवे पर हुए भीषण सड़क हादसे में कई नागरिकों की जनहानि का समाचार अत्यंत पीड़ादायक है। ईश्वर दिवंगत आत्माओं को अपने शीघ्रदर्शन में स्थान प्रदान करें तथा शोककाल परिजनों को इस कठिन समय में संबल दें।

-दिया कुमारी



सरकार के 2 वर्ष पूर्ण होने के अवसर पर आज प्रताप नगर, जयपुर स्थित आर्यूपएस हॉस्पिटल में आयोजित आरोग्य शिविर में सहभागिता की। साथ ही जनसभा को संबोधित किया। सरकार जनकल्याणकारी योजनाओं के प्रभावी क्रियान्वयन का संकल्प साकार कर रही है।

-भजनलाल शर्मा

प्रेरक प्रसंग

अध्यात्म के लक्ष्य संभव

आत्म का साक्षात्कार उन घटनाओं के जानने से हैं, उस अनुभूति तक पहुंचने से है, जो हमारी आत्मा की आज तक की यात्रा रही है। यदि आत्मा से परिचय या साक्षात्कार का कोई लक्ष्य है तो वह अपनी आत्मा की पूर्व की यात्रा का पुनरांतर जानना ही है। जैसे वो साक्षात्कार पूरा होता था वो ऋषि वृंद त्रिकाल दर्शी हो जाते थे। आत्मा की यात्रा सतत है। आत्मसाक्षात्कार का मार्ग ही साधना का मार्ग और अध्यात्म का मार्ग कहा जाता है। ये आत्मसाक्षात्कार क्या है? शास्त्र कहते हैं कि प्रत्येक जीव में जो चेतना है वह उसका आत्म तत्व ही है। ऋषि वशिष्ठ ने जीवों की चेतना को ही आत्मा कहकर व्याख्यायित किया है। ये आत्मा ही है जो सदा सर्वदा से शास्त्रों में वर्णित होती आई है। इस आत्म तत्व के इर्द-गिर्द ही सभी धर्मों के शास्त्र रहते आए हैं। सनातन परम्परा में भी आत्मशुद्धि के उपायों का वर्णन मिलता है। ऋषि, महर्षि, साधु-संत और परमहंस सब इस आत्म तत्व के इर्द-गिर्द ही खड़े दिखाई देते हैं। आत्म प्रकाश की भी बात उठती है।आत्म प्रकाश के विषय में भ्रम की स्थिति रहती है। आत्मा को व्यक्ति साधना से प्रकाशित करता है या आत्मा सदा सर्वदा से स्वयं ही प्रकाशित होती है? ये प्रश्न भ्रमकाता है।

चेन्नई | मंगलवार | 16-12-2025

 www.dakshinbharat.com  /dakshinbharat  /dakshinbharat  DAKSHIN BHARAT RASHTRAMAT HINDI DAILY

सामयिक

लेना ही होगा आरक्षण को खत्म करने का निर्णय

अमित बैजनाथ गर्ग

मोबाइल 78770 70861

हाल ही में इलाहाबाद हाईकोर्ट ने आरक्षण के संबंध में एक बड़ा फैसला सुनाया। कोर्ट ने कहा कि धर्म बदलने वालों को अब एससी-एसटी और ओबीसी आरक्षण का लाभ नहीं मिलेगा। कोर्ट ने कहा कि धर्म परिवर्तन के बाद भी एससी-एसटी और ओबीसी दर्जा बनाए रखना संविधान के साथ धोखा है। यह फैसला उस मामले में आया, जिसमें जितेंद्र साहनी पर आरोप था कि वह ईसाई प्रार्थना सभा की आड़ में लोगों को लालच देकर धर्मांतरण करा रहा था और हिंदू देवी-देवताओं का अपमान करता था। गवाहों के अनुसार, वह ईसाई धर्म अपना चुका था, लेकिन कोर्ट में उसने खुद को हिंदू बताया। इस पर कोर्ट ने फैसला सुनाते हुए कहा कि धर्म छुपाकर जातिगत आरक्षण लेना संविधान के विरुद्ध है। अगर हलफनामे में धर्म संबंधी गलत जानकारी दी गई है या धर्म परिवर्तन छुपाया गया है, तो सख्त कार्रवाई हो। कोर्ट ने यह भी कहा कि ऐसे सभी मामलों की जांच करें, जहां लोग हिंदू धर्म छोड़कर भी एससी-एसटी और ओबीसी के लाभ ले रहे हों। ऐसे सभी मामलों की रिपोर्ट सरकार को भेजी

जानी चाहिए।

कोर्ट के इस फैसले ने आरक्षण पर नई बहस छेड़ दी है। देश में अब आरक्षण को पूरी तरह खत्म करने की आवश्यकता पर चर्चा हो रही है और इसके सामाजिक और आर्थिक प्रभावों पर विचार किया जा रहा है। बड़ा सवाल यह है कि आरक्षण को पूरी तरह खत्म करना जरूरी क्यों है? असल में देश में आरक्षण एक जटिल और विवादास्पद मुद्दा है, जिसे लेकर समय-समय पर बहस होती रहती है। आरक्षण प्रणाली का उद्देश्य समाज के विभिन्न वर्गों, विशेषकर पिछड़े वर्गों और अनुसूचित जातियों तथा अनुसूचित जनजातियों को समाज में समान अवसर प्रदान करना था। हालांकि अब इसे खत्म करने की आवश्यकता पर जोर दिया जा रहा है, ताकि समाज में समानता और निष्पक्षता सुनिश्चित की जा सके।

आरक्षण प्रणाली ने समाज के पिछड़े वर्गों को शिक्षा, सरकारी नौकरियों और अन्य क्षेत्रों में विशेष अवसर प्रदान किए हैं, लेकिन समय के साथ इस प्रणाली को लेकर कई आलोचनाएं भी सामने आई हैं। लोगों का कहना है कि यह प्रणाली आजकल वर्गों के बीच असमानता और भेदभाव बढ़ा रही है। जिन वर्गों के लिए आरक्षण लागू किया गया था, अब वे अधिकतर अवसरों का फायदा उठा रहे हैं। इस कारण समाज में भेदभाव और नफरत बढ़ रही है। अधिकतर लोगों का मानना है कि अब आरक्षण को पूरी तरह समाप्त करने की

आवश्यकता है। भले ही वह किसी भी क्षेत्र में क्यों ना हो। लोगों का कहना है कि आरक्षण को खत्म करने से कई फायदे होंगे।

आरक्षण को खत्म करने की दिशा में काम कर रहे सामाजिक कार्यकर्ताओं का मानना है कि अगर आरक्षण को खत्म किया जाता है, तो सरकारी नौकरियों और शिक्षा में लोगों को उनकी योग्यता के आधार पर मौका मिलेगा। इससे देश में योग्य और प्रतिभाशाली लोगों की संख्या बढ़ेगी और कार्यकुशलता में भी वृद्धि होगी। वहीं आरक्षण खत्म करने से समाज में बराबरी की भावना बढ़ेगी, क्योंकि किसी को उसकी जाति या धर्म के आधार पर विशेष अवसर नहीं मिलेगा। सभी को समान अवसर मिलेंगे, जिससे सामाजिक तनाव और असंतोष में कमी आएगी। अगर आरक्षण नहीं होगा, तो हर किसी को अपनी मेहनत और समर्पण से सफलता हासिल करनी होगी। इससे लोग अपनी क्षमताओं और योग्यता को बढ़ाने के लिए प्रेरित होंगे, जो कि किसी भी राष्ट्र के विकास के लिए जरूरी है।

उनका कहना है कि गरीब, जरूरतमंद और पिछड़े लोगों को आरक्षण देने की बजाय सरकार को ऐसी योजनाओं पर ध्यान केंद्रित करना चाहिए, जो सभी वर्गों के बीच समान अवसर प्रदान करें, चाहे वे किसी भी जाति, धर्म या सामाजिक स्थिति से हों। इससे समाज में समानता बढ़ेगी और हर व्यक्ति को अपनी मेहनत के आधार पर सफलता

हेल्थ

एम्स का चमत्कार : सर्जरी से टाइप-2 डायबिटीज गायब

महेन्द्र तिवारी

मोबाइल : 9989703240

भारत आज जिस चुपचाप फैलती महामारी से जूझ रहा है, वह है मधुमेह। विशेषकर टाइप-दो मधुमेह, जो अब केवल जीवनशैली से जुड़ी बीमारी नहीं रह गई है, बल्कि यह सामाजिक, आर्थिक और स्वास्थ्य ढांचे पर गहरा असर डालने वाली चुनौती बन चुकी है। करोड़ों लोग रोज दवाइयों के सहारे जीवन जी रहे हैं, फिर भी श्रृंग नियंत्रण से बाहर है, अंग क्षति बढ़ रही है और इलाज आजीवन बोझ बनता जा रहा है। ऐसे समय में यदि कोई चिकित्सा पद्धति यह दावा करे कि वर्षों से दवाइयों पर निर्भर मधुमेह रोगी सर्जरी के अगले ही दिन सामान्य श्रृंग स्तर पर आ सकते हैं, तो यह खबर मात्र चिकित्सा नहीं, बल्कि नीति, समाज और सोच के स्तर पर बहस की मांग करती है।

एम्स नई दिल्ली के सर्जरी विभाग में अतिरिक्त प्रोफेसर डॉ. मंजुनाथ मरुति पोल द्वारा अनियंत्रित टाइप-दो मधुमेह के मरीजों पर की जा रही मेटाबोलिक सर्जरी इसी बहस का केंद्र है। पिछले अठारह महीनों में तीस से अधिक ऐसे मरीज, जिनकी श्रृंग कई दवाओं और इंसुलिन के बावजूद नियंत्रित नहीं हो रही थी, इस सर्जरी के बाद दवाओं से पूरी तरह मुक्त हो चुके हैं। यह दावा किसी चमत्कार का नहीं, बल्कि उस विज्ञान का है जिसे अब दुनिया भर में गंभीरता से लिया जा रहा है-कि मधुमेह केवल श्रृंग की बीमारी नहीं, बल्कि आंतों और हार्मोन से जुड़ा मेटाबोलिक विकार है। इस सर्जरी में पेट के आकार को छोटा कर भोजन के मार्ग को बदला जाता है, जिससे वह आंत के उस हिस्से तक जल्दी पहुंचता है जहां से ऐसे



हार्मोन निकलते हैं जो इंसुलिन की क्रिया को प्रभावी बनाते हैं। परिणाम यह होता है कि श्रृंग का नियंत्रण वजन घटने से पहले ही शुरू हो जाता है। यह तथ्य अपने आप में वर्षों से चली आ रही उस धारणा को चुनौती देता है कि मधुमेह नियंत्रण का एकमात्र रास्ता वजन कम करना और दवाइयों लेना है। यहां शरीर की जैविक प्रक्रिया को दोबारा संतुलित किया जाता है, न कि केवल लक्षणों को दबाया जाता है। लेकिन किसी भी नई चिकित्सा संभावना की तरह यह सर्जरी भी अंधी उम्मीद नहीं, बल्कि सावधानी और विवेक की मांग करती है। यह सभी मधुमेह रोगियों के लिए नहीं है। टाइप-एक मधुमेह, जो एक ऑटोइम्यून रोग है, उसमें यह सर्जरी न केवल अनुपयोगी है, बल्कि खतरनाक भी हो सकती है। इसी तरह बहुत पुरानी मधुमेह, जहां अग्रयाशय की इंसुलिन बनाने की क्षमता लगभग समाप्त हो चुकी हो, वहां भी इसका लाभ सीमित है। इसका अर्थ यह है कि यह कोई जादुई समाधान नहीं, बल्कि सही समय पर सही मरीज के लिए एक वैज्ञानिक विकल्प है।

इस सर्जरी की सबसे बड़ी सामाजिक चुनौती यह है कि भारत में सर्जरी को अब भी अंतिम और

डरावने विकल्प के रूप में देखा जाता है। लोग वर्षों तक दवाइयां खाते रहते हैं, अंग क्षति सहते रहते हैं, लेकिन सर्जरी शब्द से ही घबरा जाते हैं। इसके पीछे जानकारी की कमी, आर्थिक भय और चिकित्सा व्यवस्था पर अविश्वास भी है। जबकि सच यह है कि लंबे समय तक चलने वाली मधुमेह की दवाइयां, बार-बार की जांच, अस्पताल में भर्ती और जटिलताओं का खर्च कहीं अधिक होता है। यदि सही चयन के साथ यह सर्जरी अंग क्षति को रोक सकती है और मरीज को दवाओं से मुक्त कर सकती है, तो इसे केवल व्यक्तिगत नहीं, बल्कि सार्वजनिक स्वास्थ्य के नजरिए से भी देखना होगा।

यहां नीति निर्माताओं की भूमिका अहम हो जाती है। क्या भारत की स्वास्थ्य नीति मेटाबोलिक सर्जरी को केवल मोटापे की सर्जरी मानती रहेगी, या इसे मधुमेह उपचार के एक विकल्प के रूप में स्वीकार करेगी? क्या सरकारी अस्पतालों में इसकी पहुंच बढ़ाई जाएगी, या यह केवल निने-यूने शहरी केंद्रों तक सीमित रहेगी? इस सर्जरी की सबसे बड़ी सामाजिक चुनौती यह है कि भारत में सर्जरी को अब भी अंतिम और

रहेगी? ये प्रश्न इसलिए जरूरी हैं क्योंकि मधुमेह केवल व्यक्ति की नहीं, पूरे समाज की उत्पादकता और अर्थव्यवस्था की बीमारी है। इस सर्जरी से जुड़ा एक और महत्वपूर्ण पक्ष है जिम्मेदारी। सर्जरी के बाद भी मरीज को जीवनशैली, पोषण और नियमित जांच के नियमों का पालन करना होता है। यह कोई ऐसा रास्ता नहीं जहां ऑपरेशन के बाद लापरवाही की छूट मिल जाए। अनुभवी चिकित्सक बार-बार यह स्पष्ट कर रहे हैं कि गलत चयन, अधूरी जानकारी और फॉलोअप की अनदेखी इस तकनीक को बदनाम कर सकती है। इसलिए यह आवश्यक है कि इसे प्रचार की नहीं, प्रमाण और प्रोटोकॉल की भाषा में आगे बढ़ाया जाए।

भारत जैसे देश में, जहां मधुमेह अब ग्रामीण इलाकों तक फैल चुका है, वहां इस तरह की चिकित्सा प्रगति उम्मीद की किरण है, लेकिन साथ ही चेतावनी भी। उम्मीद इसलिए कि मधुमेह की स्थायी सजा मानने की सोच बदली जा सकती है। चेतावनी इसलिए कि हर नई तकनीक के साथ अतिउत्साह और व्यावसायिकरण का खतरा भी जुड़ा होता है। जरूरत संतुलन की है-न तो इसे चमत्कार घोषित करने की, न ही डर के कारण खारिज करने की। अंततः यह सवाल केवल सर्जरी का नहीं है, बल्कि हमारे स्वास्थ्य दृष्टिकोण का है। क्या हम बीमारी को केवल दवाओं से दबाने की संस्कृति में फंसे रहेंगे, या समय रहते जड़ पर प्रहार करने वाले विकल्पों पर भी गंभीरता से विचार करेंगे? एम्स में हो रहा यह कार्य संकेत देता है कि भविष्य का मधुमेह उपचार केवल गोली या इंजेक्शन नहीं, बल्कि शरीर की पूरी मेटाबोलिक समझ पर आधारित होगा। इस संकेत को समझना, परखना और जिम्मेदारी से अपनाना ही हमारे विवेक की कसौटी है।

नजरिया

हर सांस के साथ बढ़ रहा है वायु प्रदूषण का खतरा

बाल मुकुन्द ओझा

मोबाइल : 9414441218

देश की राजधानी दिल्ली सहित देशभर में पर्यावरण प्रदूषण का मामला संसद और सुप्रीम कोर्ट में गुंजने लगा है। अनेक सांसदों ने प्रदूषण विशेषकर वायु प्रदूषण पर संसद में चर्चा की मांग की है। वहीं देश की सर्वोच्च अदालत ने वायु प्रदूषण पर गहरी चिंता व्यक्त की है। दिल्ली-एनसीआर में प्रदूषण का स्तर खतरे के निशान को भी पार कर चुका है। दिल्ली गैस चेंबर में बदल चुका है, यहां -ट्रख 500 के पार दर्ज किया गया है। प्रदूषण से लोगों को सांस लेने में दिक्कतों का सामना करना पड़ रहा है। सुप्रीम कोर्ट में फैसलों और लोगों को सलाह दी है कि वे शीर्ष अदालत के सामने लिस्टेड मामलों के लिए, जहां भी आसान हो, हाइब्रिड मोड में पेश हों। सुप्रीम कोर्ट में दिल्ली में बढ़ते वायु प्रदूषण के मुद्दे पर गंभीर सुनवाई चल रही है। शीर्ष अदालत ने कहा कि इस समस्या पर चुप नहीं रहा जा सकता और केंद्र सरकार से इस संबंध में प्रभावी एक्शन प्लान मांगा गया है। सर्वोच्च अदालत ने साफ कर दिया कि हवा की गुणवत्ता की समस्या गंभीर है और इसे तुरंत हल करने की दिशा में ऐसे कदम उठाने चाहिए।

विश्व स्वास्थ्य संगठन के मुताबिक प्रतिताबिक वायु प्रदूषण दुनिया के सबसे बड़े हेल्थ रिस्क में से एक है। इसकी वजह से हर साल दुनिया में करीब 67 लाख लोग समय से पहले मौत का शिकार होते हैं। हमारे देश भारत की बात करें तो वायु प्रदूषण की समस्या अत्यधिक गंभीर हो गई है। शहरों में वायु



की गुणवत्ता या -ट्रख बहुत खराब या गंभीर है। राजधानी दिल्ली में -ट्रख 500 पार पहुंच चुका है। -ट्रख यानि एयर क्वालिटी इंडेक्स हवा की क्वालिटी को बताने वाला एक स्कोर है, जो यह समझने में मदद करता है कि हमारे आसपास की हवा साफ है या प्रदूषित। -ट्रख में हवा में मौजूद प्रदूषकों का स्तर मापा जाता है। -ट्रख जितना बढ़ता है हवा उतनी ही ज्यादा खतरनाक मानी जाती है। वर्तमान में देश की राजधानी दिल्ली सहित बहुत से शहर दुनिया के सबसे प्रदूषित शहरों के रूप में सबसे पहले स्थान पर हैं। खट-ळी की रिपोर्ट के मुताबिक भारत पर्यावरण प्रदूषण के मामले में दुनिया में तीसरे स्थान पर है और विश्व वायु गुणवत्ता रिपोर्ट 2023 के मुताबिक दुनिया के 50 सबसे प्रदूषित शहरों में से 42 शहर भारत के हैं। हर साल दिल्ली में होने वाली मौतों में से करीब 1.1.5 प्रतिशत प्रदूषण के कारण होती हैं। भारत की लगभग पूरी आबादी ऐसे क्षेत्रों में रहती, जहां वायु गुणवत्ता विश्व स्वास्थ्य संगठन (थक्ज) के वायु गुणवत्ता दिशानिर्देशों से अधिक है।

भारत में अत्यधिक वायु प्रदूषण के कारण सांस संबंधी बीमारियां, त्वचा रोग जैसी स्वास्थ्य समस्याओं का खतरा बढ़ गया है और जीवन प्रत्याशा में भी कमी आई है।

प्रदूषण आज दुनियाभर चिंता का विषय है। यह केवल भारत के लिए ही नहीं है बल्कि पूरी दुनिया के लिए चिंता का विषय है जो कई तरह के प्रदूषणों से पीड़ित है। वायु प्रदूषण, जल प्रदूषण, मृदा प्रदूषण और अन्य, लाखों लोगों के जीवन को गंभीर रूप से प्रभावित करते हैं। भारत दुनिया के सबसे प्रदूषित देशों में दूसरे स्थान पर है। प्रदूषण का स्वास्थ्य पर गंभीर प्रभाव पड़ता है और औसतन एक भारतीय की जीवन प्रत्याशा को 5.3 साल तक कम कर देता है। प्रदूषण का अर्थ है हमारे आस पास का परिवेश गन्दा होना और प्राकृतिक संतुलन में दोष पैदा होना। प्रदूषण कई प्रकार का होता है जिनमें वायु, जल और ध्वनि-प्रदूषण मुख्य है। पर्यावरण के नष्ट होने और ओजोनीकरण के कारण प्रदूषण की समस्या ने विकराल रूप धारण कर लिया है जिसके

फलस्वरूप मानव जीवन दूधर हो गया है। महानगरों में वायु प्रदूषण अधिक फैला है। वहां चौबीसों घंटे कल-कारखानों और वाहनों का विषैला धुआं इस तरह फैल गया है कि स्वरथ वायु में सांस लेना दूधर हो गया है। यह समस्या वहां अधिक होती है जहां घन आबादी होती है और वृक्षों का अभाव होता है। कल-कारखानों का दूषित जल नदी-नालों में मिलकर भयंकर जल-प्रदूषण पैदा करता है। बाद के समय तो कारखानों का दूषित जल सब नाली-नालों में घुल मिल जाता है। इससे अनेक बीमारियां पैदा होती है।

इसी भांति ध्वनि-प्रदूषण ने शांत वातावरण को अशांत कर दिया है। कल-कारखानों और यातायात का कानफाड़ शोर, मोटर-गाड़ियों की चिन्न-पां, लाजउ स्पीकों की कंठकण्ठ ध्वनि ने बहरेपन और तनाव को जन्म दिया है। हमने प्रगति की दौड़ में मिसाल कायम की है मगर पर्यावरण का कभी ध्यान नहीं रखा जिसके फलस्वरूप पेड़ पौधों से लेकर नदी तालाब और वायुमण्डल प्रदूषित हुआ है और मनुष्य का सांस लेना भी दुर्लभ हो गया है। इसके अलावा वृक्षों की अंधाधुंध कटाई ने भी पर्यावरण को बहुत अधिक क्षति पहुंचाई है। विश्व में हर साल एक करोड़ हेक्टेयर से अधिक वन काटा जाता है। भारत में 10 लाख हेक्टेयर वन प्रतिवर्ष काटा जा रहा है। वनों के कटने से वन्यजीव भी लुप्त होते जा रहे हैं। वनों के क्षेत्रफल के नष्ट हो जाने से रेगिस्तान के विस्तार में मदद मिल रही है। प्रकृति का संरक्षण हमारे सुनहरे भविष्य का आधार है। मनुष्य जन्म से ही प्रकृति और पर्यावरण के सम्पर्क में आ जाता है। प्राणी जीवन की रक्षा हेतु प्रकृति की रक्षा अति आवश्यक है।

महत्वपूर्ण

Published by Bhupendra Kumar on behalf of New Media Company, Arihant Plaza, 2nd Floor, 84-85, Wall Tax Chennai-600 003 and printed by R. Kannan Adityan at Deviyin Kannan Achagam, 246, Anna Salai, Thousand Lights, Chennai-600 006. Editor : Bhupendra Kumar (Responsible for selection of news under PRB Act.) Group Editor - Shreekanth Parashar. Reproduction of any matter from this newspaper in whole or in part or any such manner without prior written permission from the publisher is strictly prohibited and punishable by law.Regn No.RNI No. : TNHIN / 2013 / 52520

पाठकों से अनुरोध है कि इस प्रकाशन में प्रकाशित किए जाने वाले किसी भी तरह के विज्ञापन (वैवाहिक, वर्गीकृत, टेंडर एवं सजावटी इत्यादि) पर कोई भी कार्यवाही, प्रतिबद्धता या धनराशि का व्यय करने से पूर्व इन विज्ञापनों के बारे में समस्त जानकारी वह स्वयं प्राप्त कर लें। दक्षिण भारत राष्ट्रमत समूह उपायों की गुणवत्ता तथा सेवाओं के लिए विज्ञापनदाताओं द्वारा किए जा रहे किसी प्रकार के दावों के लिए जिम्मेदार नहीं है। अगर विज्ञापनदाता विज्ञापन में किया जा रहा दावा पुरा नहीं करता है तो दक्षिण भारत राष्ट्रमत समूह के संपादक, मुद्रक एवं प्रकाशक या मालिकान होने पाठक किसी भी रूप में उत्तरदाई नहीं बना सकता। - दक्षिण भारत राष्ट्रमत



प्रमु पार्श्व जन्मोत्सव व जाप का आयोजन

दक्षिण भारत राष्ट्रमत
dakshinbharat.com

चेन्नई। यहां श्री जैन महासंघ चेन्नई एवं श्री जैन महासंघ महिला विभाग द्वारा जैन महासंघ कार्यालय साहुकारपेट के प्रांगण में प्रभु पार्श्व जन्मोत्सव के उपलक्ष्य में प्रभु पार्श्व भक्ति संगीत एवं जाप का आयोजन किया गया। मुख्य अतिथि के रूप में कुशालापुरा महिला समिति चेन्नई की अध्यक्ष उषा खिवसरा रही। श्री राजेंद्र सूरि महिला मंडल की सदस्यों ने गुप द्वारा सुंदर

मंगलाचरण प्रस्तुति के साथ कार्यक्रम का शुभारंभ हुआ। मंच का संचालन करते हुए कमला सज्जन राज मेहता ने मुख्य अतिथि का परिचय एवं नारी शक्ति महान गुणों को उजागर करने के साथ नवकार आराधना ध्यान एवं अरिआएसनामः का जाप भी कराया। प्रभु पार्श्व जन्मोत्सव पर चेन्नई नगर के कई महिला मंडलों के गुप पार्श्व भक्ति संगीत में भाग लिया। राजेंद्र सूरि महिला मंडल नॉर्थ टाउन, श्री महावीर जैन महिला मंडल साहुकारपेट, एवं श्री जैन तेरापंथ महिला मंडल विजेता रहे। रत्नत्रयी

स्वाध्याय मंडल, श्री जैन महासंघ महिला विभाग,एम के बी दर्शना महिला मंडल, साहुकारपेट युवती मंडल, पुरुषवाक्कम सद्गुरु भक्ति महिला मंडल, कांडीताप एसएस जैन महिला मंडल श्री आदि सभी मंडलों को पुरस्कार एवं जाप प्रभावना देकर सम्मानित किया गया।

जैन महासंघ महिला विभाग सदस्यों ने 2026 के लिए छापे गए कलेंडर का विमोचन किया। मुख्य अतिथि उषा खिवसरा को आदर्श नारी सम्मान का स्मृति चिन्ह भेंट कर सम्मानित किया।



साहुकारपेट में ऑर्थो और नेत्र जांच शिविर सम्पन्न

दक्षिण भारत राष्ट्रमत
dakshinbharat.com

चेन्नई। यहां के जैन मेडिकल रिलीफ सोसायटी की इकाई धीरज बाफना जैन फिजियोथेरेपी सेंटर द्वारा निःशुल्क ऑर्थो एवं नेत्र चिकित्सा शिविर का आयोजन चुन्नौलाल जगनराज बाघमार परिवार के सहयोग से रविवार को साहुकारपेट में किया गया।

चेयरमैन चंद्रेश भंडारी ने सभी का स्वागत किया। सहयोगी बाघमार परिवार व डॉ वर्धमान धारीवाल का

माला व स्मृति चिन्ह से सम्मान सचिव ज्ञानचंद चोरडिया व गौतमचंद कांकरिया ने किया।

कैम्प चेयरमैन ज्ञानचंद कोठारी ने बताया कि डॉ. वर्धमान धारीवाल और उनकी टीम द्वारा घुटने के दर्द, जोड़ों के दर्द और ऑर्थो से संबंधित अन्य समस्याओं से पीड़ित 150 लोगों की जांच की। सभी जरूरतों को महावीरचंद संदीप सुनील ओरस्ताल परिवार के सहयोग से दवाइयां निशुल्क दी गईं।

सुरजमल बाफणा ने ओरस्ताल परिवार का स्मृति चिन्ह देकर सम्मानित किया। भगवान

महावीर आई हास्पिटल की टीम द्वारा 148 लोगों की जांच की गई। जिसमें पांच लोगों का मोतिरियाबिंद पाया गया उनका आपरेशन करवाया गया। 86 जरूरतमंदों को चश्मे बनाकर दिए जायेंगे।

शिविर को सफल बनाने में सेंटर के चेयरमैन चंद्रेश भंडारी, विजयराज बाघमार, राहुल कोठारी, गौतमचंद नाहर, सुभाष कांकरिया, गौतमचंद कांकरिया, महावीर बोहरा आदि ने सहयोग प्रदान किया। सचिव ज्ञानचंद चोरडिया ने सभी को धन्यवाद ज्ञापित किया।



अनुव्रत समिति की ओर से अनुभूति के अध्यक्ष गोयल का सम्मान

भगवान महावीर का सर्व समाधानकारी संदेश है 'जियो और जीने दो'

दक्षिण भारत राष्ट्रमत
dakshinbharat.com

चेन्नई। साहित्यिक संस्था अनुभूति एवं अनुव्रत समिति के संयुक्त तत्वावधान में 'अनुव्रत चेतना काव्य संगोष्ठी' का आयोजन 14 दिसम्बर को किलपॉक स्थित पारसमणि' भवन में हुआ। 23वें तीर्थंकर भगवान पार्श्वनाथ जन्म कल्याणक दिवस पर आयोजित कार्यक्रम में आचार्य महाश्रमण की शिष्या साध्वी उदितयशा का सात्रिध्य प्राप्त हुआ। तमिलनाडु राज्य अल्पसंख्यक आयोग में सदस्य प्रवीण टाटिया और समाजसेवी बाबूलाल झुंगरवाल अतिथि के रूप में उपस्थित रहे। प्रारंभ में अनुभूति के अध्यक्ष विजय गोयल ने अपने स्वागत उद्बोधन में अनुव्रत

आंदोलन के प्रवर्तक आचार्य तुलसी से जुड़े प्रेरक संस्मरण सुनाए। अनुव्रत समिति की ओर से उपाध्यक्ष डॉ. दिलीप धींग ने स्वागत उद्बोधन दिया।

अनुभूति की महासचिव नीलम भरत सारड़ा के संचालन में आयोजित अनुव्रत काव्य चेतना के अंतर्गत साध्वी उदितयशा ने शासन का अधिकार उसी को जो अनुशासित होना जाने' कविता एवं साध्वी संगीतप्रभा ने 2वें लहर का हाथ पकड़ कर पार जाना चाहती हूं' कविता सुनाई। प्रणत धींग ने डॉ. दिलीप धींग का कविता 'जियो और जीने दो' यह महावीर का नारा है सुनाकर अहिंसा, संयम, नैतिकता और जीवन-मूल्यों की चेतना को प्रभावशाली रूप से अभिव्यक्त किया। अनुभूति की पूर्व महासचिव शोभा चोरडिया, सचिव शिल्पा

बम्ब, कोषाध्यक्ष अलंकार आच्छा, डॉ. गुरुमूर्ति, डॉ. मंजु रुस्तगी, पमिता कान्हा, मिडू मिठास, मोनिका डागा 'अनंद', डॉ. मनोजकुमार सिंह एवं सुनीता जाजोदिया ने अपनी रचनाओं के माध्यम से अनुव्रत दर्शन, सामाजिक सरोकार और मानवीय संवेदनाओं को सशक्त स्वर दिया। डॉ. सुनिता जाजोदिया के संपादन में प्रकाशित 'यूएमएस पत्रिका' के तमिलनाडु विशेषांक का लोकार्पण किया गया। अनुव्रत समिति के मंत्री कुशल बाडिया ने धन्यवाद ज्ञापित किया। कार्यक्रम में अनुव्रत-सेवी संपतराज चोरडिया, बी.एल. आच्छा, दिलीप चंचेल, राजेश सुराणा सहित बड़ी संख्या में काव्यप्रेमी और अनुव्रत संघी उपस्थित रहे।

शहर में 11 जनवरी को मिथिला महोत्सव का आयोजन

दक्षिण भारत राष्ट्रमत
dakshinbharat.com

बेंगलूरु। कर्नाटक मिथिला सांस्कृतिक परिषद की ओर से आगामी 11 जनवरी को बेंगलूरु के पैलेस ग्राउंड में मिथिला महोत्सव का आयोजन किया जा रहा है। इस महोत्सव में मैथिली संस्कृति, संगीत एवं लोककला की समृद्ध परंपरा को दर्शाने के लिए मैथिली के प्रसिद्ध कलाकार अपनी आकर्षक प्रस्तुतियां देंगे।

संस्था के अध्यक्ष पवन मिश्रा ने जानकारी देते हुए बताया कि इस अवसर पर प्रसिद्ध गायक विकास झा एवं प्रिया मलिक अपनी विशेष प्रस्तुतियां देंगे। इसके अतिरिक्त, प्रसिद्ध शंख वादक विपिन मिश्रा भी कार्यक्रम में शामिल होंगे। संचालन मैथिली के जाने-माने उद्बोधक कमलाकांत झा करेंगे। अन्य कलाकारों में अरुणिता झा, शांभवी झा, प्रीतम पालन झा एवं सोनाली

कर्ण भी शामिल हैं।महोत्सव की तैयारियों के क्रम में संस्था के उपाध्यक्ष बी.एन. ठाकुर के आवास पर एक तैयारी बैठक आयोजित की गई, जिसमें मैथिल समाज के 50 से अधिक सदस्यों ने भाग लिया। बैठक के दौरान कार्यक्रम को सफल बनाने हेतु विभिन्न व्यवस्थाओं एवं जिम्मेदारियों पर विस्तार से चर्चा की गई।

संस्था की ओर से बेंगलूरु में निवास करने वाले सभी मैथिलजनों से आग्रह किया गया है कि वे अधिक से अधिक संख्या में उपस्थित होकर इस सांस्कृतिक आयोजन को सफल बनाएं। इस बैठक में दीपक झा, गिरीश सत्यम, हरेकृष्ण चौधरी, राही राज, विकासलाल, पंकज मिश्रा, प्रीति राही, राकेश चौधरी, अमृज मिश्रा, विक्रम झा, सुनील ठाकुर, अभिमन्यु पांडे, पंकज झा, राम झा, निलेश मिश्रा, पालन झा तथा सुश्री प्रियंका सहित अन्य लोग उपस्थित थे।



उत्तर कर्नाटक प्रवास पर विहिप के पदाधिकारी ने ली संगठनात्मक बैठक

दक्षिण भारत राष्ट्रमत
dakshinbharat.com

हुब्ली। विश्व हिंदू परिषद के अखिल भारतीय संयुक्त सचिव एवं अखिल भारतीय सह सेवा प्रमुख सपन कुमार मुखर्जी ने उत्तर कर्नाटक प्रवास के दौरान प्रांत कार्यालय धर्मशी में संगठनात्मक बैठक की। बैठक में प्रांतीय अध्यक्ष लिंगराज अम्पा, उपाध्यक्ष गोवर्धन राव एवं गंगाधर हेगडे, प्रांतीय

कार्यदर्शी शिवकुमार बी., प्रांतीय सेवा प्रमुख शिवकुमार एम., हुब्ली महानगर सेवा प्रमुख गंगाधर शेड्डर, पूर्व सेवा प्रमुख सुभाष डंक, राजू सूर्यवंशी सहित अन्य पदाधिकारी एवं कार्यकर्ता उपस्थित थे। इस अवसर पर संगठनात्मक गतिविधियों, सेवा कार्यों की प्रगति तथा आगामी योजनाओं पर चर्चा की गई। मुखर्जी ने कार्यकर्ताओं को समाज सेवा एवं राहटिह में समर्पण भाव से कार्य करने का आह्वान किया।



चिंतामणि जैन मंदिर में पार्श्वनाथ जन्म कल्याण उत्सव, स्नात्रपूजन

दक्षिण भारत राष्ट्रमत
dakshinbharat.com

बेंगलूरु। यहां स्थित महालक्ष्मी लेआउट में श्वेताम्बर जैन मंदिर में जैन धर्म के तेइसवें तीर्थंकर पार्श्वनाथ प्रभु का जन्म कल्याणक दिवस पूरे भक्तिभाव और हर्षोत्साव के साथ मनाया गया। इस उपलक्ष्य में मंदिर में विशेष स्नात्र पूजन का आयोजन किया गया। मंदिर के गुरुजी धनंजय गुरुजी ने विधि विधान के साथ स्नात्र पूजा महिला मंडल के द्वारा सम्पन्न हुई। पूजा में सुनील बंबोरी, राकेश पकज और

अन्य श्रद्धालु उत्साह के साथ शामिल हुए। पूजा के पश्चात श्रद्धालुओं के बीच मिष्ठान का भी वितरण किया गया।इस्नात्र पूजा अभिषेक महाविधान एवं मोतीचूर लड्डू प्रभावना के लक्ष्यार्थी नरेश महेंद्र कुमार सुनील कुमार बंबोरी परिवार की ओर से किया गया था। चेतन प्रकाश झारमुखा ने बताया कि जैन धर्म में पौष वदी दशमी तिथि को तेइसवें तीर्थंकर पार्श्वनाथ भगवान का जन्म कल्याणक मनाया जाता है। जैन समाज के लिए यह एक महत्वपूर्ण पर्व है। इस दिन सभी श्रद्धालु भक्ति आराधना और तप करते हैं।



जेपीएफ द्वारा रोमांचक खेलों का आयोजन

बेंगलूरु/दक्षिण भारत। जीतो प्रोफेशनल फोरम (जेपीएफ) बेंगलूरु ने व्हाइटक्रीड में सुमधुरा प्ले कनेक्ट, इन्सपोर्ट्स एरिना में फिटनेस के लिए कार्यक्रम का आयोजन किया। इस इवेंट में लगभग 300 प्रोफेशनल लोगों ने उत्साहपूर्वक भाग लिया, जिसमें फिटनेस, नेटवर्किंग और समुदाय के बंधन को एक मंच पर लाया गया।इइस कार्यक्रम का उद्घाटन जीतो बेंगलूरु साउथ कमेटी के सदस्य और जेपीएफ कन्वेनर रॉनक गुलेया, जेपीएफ बेंगलूरु चेयरमैन हरि किशन छाजेड , चीफ सेक्रेटरी प्रेक्षा भंडारी और जीतो जेपीएफ एपेक्स जॉइंट सेक्रेटरी अक्षय मेहता ने किया। कार्यक्रम संयोजक अवनीप मेहता और हितेश बोहरा ने पूरे दिन सहज समन्वय और उछ भागीदारी सुनिश्चित की। सुमधुरा प्लेकनेक्ट में 8 रोमांचक खेल शामिल थे, जिनमें क्रिकेट, पिकल बॉल, पैडल टेनिस, बैडमिंटन, टेबल टेनिस आदि शामिल थे। इस इवेंट की एक प्रमुख विशेषता सभी खेलों में महिला उम्मीदवारों की सक्रिय भागीदारी थी, जो जेपीएफ बेंगलूरु साउथ की समावेशिता और समान भागीदारी के प्रति प्रतिबद्धता को दर्शाती है।



वर्षीतप के आवेदन पत्र का वितरण हुआ शुरु

दक्षिण भारत राष्ट्रमत
dakshinbharat.com

कोयम्बटूर। यहां के आरजी स्ट्रीट के राजस्थान जैन श्वेताम्बर मूर्तिपूजक संघ द्वारा संचालित संपार्श्वनाथ मंदिर में रविवार को एक कार्यक्रम में सभी का स्वागत मंदिर के अध्यक्ष गुलाब चन्द मेहता ने किया। उन्होंने संघ के तत्वावधान में

आगामी वर्ष में होने वाले वर्षीतप के आवेदन पत्र के वितरण की शुरुआत की।

प्रथम आवेदन पत्र मन्दिर में प्रभु के चरणों में लाभार्थी परिवार पानीबाई जेटमल रिसोदिया राणा बन्दामुथा प्रकाश पेपर मार्ट वाले एवं पदाधिकारियों ने मण्डल के बैंड बाजे के साथ पूरे हर्षोत्साव के वातावरण में समर्पित किए। तत्पश्चात लाभार्थी परिवार के

सदस्यों को आवेदन पत्र कार्यसमिति के सदस्यों द्वारा वितरित किए गए। कार्यक्रम में सुपार्श्वनाथ जैन सेवा मंडल के कार्यकर्ताओं का विशेष सहयोग रहा। सोमवार से वर्षीतप के आवेदन पत्र का वितरण शुरू हो गया है। आवेदन पत्र पेढी से प्राप्त किये जा सकते हैं। कार्यक्रम में लाभार्थी परिवार का संघ के कार्यकर्णी सदस्यों द्वारा सम्मान किया गया।



कोयम्बटूर के सुकुलवार पेट स्थित नाकोड़ा पार्श्वनाथ धाम में पोषदशमी के मौके पर श्री पार्श्वनाथ जन्म कल्याणक महोत्सव का आयोजन किया गया। सभी का स्वागत अशोक कुमार मेहता ने किया। इस मौके पर पार्श्व भेरुजी का माह यज्ञ किया गया। भैरव को प्रसन्न करके, नकारात्मक ऊर्जा, शत्रु बाधाओं, डर और कष्टों से मुक्ति पाकर यज्ञ में भाग लिया। पूजा का विधान पंडित लालजी ने करवाया। पार्श्व भैरव महापूजन का आयोजन किया गया।



मानव अपनी शक्ति से हर समस्या का समाधान करता है : साध्वी भव्यगुणा

दक्षिण भारत राष्ट्रमत
dakshinbharat.com

बेंगलूरु। यहां वीवीपुरम स्थित शाश्वत कुटुम्ब बिल्डिंग में विराजित साध्वीश्री भव्यगुणाजी ने सोमवार को अपने प्रवचन में कहा कि हमारा मन दुःख और सुख का उद्गम स्थल है, 'जैसा होगा मन वैसी होगी अनुभूति' । आत्मकल्याण के लिए दुनिया में बाहर कुछ भी नहीं है, जो कुछ है वह हमारे भीतर है लेकिन हम बाहर भटकते रहते हैं। बाहर

भटकने से ही समस्याएं उत्पन्न होती हैं।

समस्याओं का समाधान हमारे भीतर मिलेगा लेकिन हम उन्हें बाहर खोजते रहते हैं। हमारी सोच ही हमारी समस्याओं को सुलझा या उलझा सकती है। सोच सकारात्मक होगी तो मुश्किल समस्या भी आसानी से सुलझ जाएगी। नकारात्मक सोच सामान्य समस्या को भी जटिल बना देती है। इस्साध्वी शीतलगुणा जी ने कहा कि जीवन में आत्मीय आनंद की अनुभूति करने के लिए खुद को पहचानना होगा

और अपने भीतर झांकना होगा। व्यक्ति में अनंत शक्ति है और यदि वह अपनी शक्ति को पहचान लेता है तो हर समस्या का समाधान कर सकता है।

मानव जीवन कबे घड़े के समान है, कब फूट जाए पता ही नहीं चलता। इसलिए जीवन में शुभ कार्य करने में कभी प्रमाद नहीं करना चाहिए। जिसने प्रमादरहित होकर शुभ कर्म किए उसने अपना जीवन सफल बना लिया। जीवन में जन्म, बचपन, जवानी, बुढ़ापा व मृत्यु पांच अहम भाग होते हैं।



‘द आर्ट ऑफ गिविंग’ में वीएसएफ की सहभागिता

दक्षिण भारत राष्ट्रमत
dakshinbharat.com

बेंगलूरु। विजई संभव फाउंडेशन (वीएसएफ) ने न्यू होराइजन गुरुकुल द्वारा आयोजित वार्षिक सामाजिक पहल 'उपहार 4.0-द आर्ट ऑफ गिविंग' में सहभागिता की। यह आयोजन सामाजिक दायित्व के प्रति विद्यार्थियों की सशक्त प्रतिबद्धता को दर्शाता है, जिसमें छात्र, शिक्षक और प्रबंधन मिलकर विभिन्न सामाजिक उद्देश्यों के समर्थन में एकजुट हुए। 'उपहार' विद्यालय की एक विशिष्ट वार्षिक पहल है, जिसमें प्रत्येक स्टॉल किसी

न किसी सामाजिक संस्था को आवंटित किया जाता है और स्टॉल से होने वाली संपूर्ण आय संबंधित संस्था को दान की जाती है। पिछले वर्ष के सहयोग को आगे बढ़ाते हुए, इस वर्ष भी विजई संभव फाउंडेशन को दो स्टॉल प्रदान किए गए। न्यू होराइजन गुरुकुल के विद्यार्थियों ने वीएसएफ की ओर से इन स्टॉलों का संचालन किया, जिससे प्राप्त संपूर्ण राशि फाउंडेशन को सौंपी जाएगी, ताकि इसे शिक्षा, स्वास्थ्य सेवा एवं सामुदायिक कल्याण से जुड़े कार्यों में उपयोग किया जा सके।इफाउंडेशन ने विद्यालय प्रबंधन, शिक्षकों और विद्यार्थियों के उत्साह, समर्पण और संवेदनशीलता के लिए हार्दिक

आभार व्यक्त किया। इज्जआभार स्वयम् विजई संभव फाउंडेशन की ओर से विद्यार्थियों को एक स्मृति-चिह्न भेंट किया गया। वीएसएफ के चेयरमैन रवि राजहंस भी इस अवसर पर उपस्थित थे । उन्होंने विद्यार्थियों को प्रेरित करते हुए 'उपहार' में झलकती दान और सेवा की भावना की सराहना की। फाउंडेशन ने 'उपहार' को न्यू होराइजन गुरुकुल की एक सराहनीय पहल बताया, जो न केवल सामाजिक संस्थाओं को समर्थन देती है, बल्कि विद्यार्थियों में करुणा, संवेदनशीलता और सामाजिक जिम्मेदारी के मूल्यों को भी सुदृढ़ करती है।